

" जिल्हा व्यवसाय शिक्षण व प्रशिक्षण अधिकारी कार्यालयाचे बळकटीकरण करणे " या योजनेअंतर्गत संगणक व अन्य यंत्रसामुग्री खरेदी करण्याकरिता रु.९०.०० लक्षची तरतूद वितरित करण्याबाबत.

महाराष्ट्र शासन

उच्च व तंत्रशिक्षण विभाग

शासन निर्णय क्रमांक: व्हीओसी २१०६/(३१५/०६)/व्यशि-३

मंत्रालय विस्तार भवन, मुंबई-४०० ०३२

दिनांक : ९ फेब्रुवारी, २००७

- पहा :- १) संचालक, (व्यवसाय शिक्षण), व्यवसाय शिक्षण व प्रशिक्षण संचालनालय, मुंबई यांचे पत्र क्र. ८/व्हीओसी/२००६/६६१, दिनांक ३१.१०.२००६
- २) वित्त विभागाचे परिपत्रक क्र. खर्चनि १०.०६/प्र.क्र.१/अर्थोपाय, दिनांक १५ जानेवारी, २००७

प्रस्तावना:- " जिल्हा व्यवसाय शिक्षण व प्रशिक्षण अधिकारी कार्यालयाचे बळकटीकरण करणे " या अंतर्गत वार्षिक योजना २००६-०७ मध्ये रु. १२०.०० लक्ष इतका नियत व्यय उपलब्ध करण्यांत आला आहे. या नियत व्ययापैकी रु. ९०.०० लाख नियत व्ययातून राज्यातील ३१ जिल्हा व्यवसाय शिक्षण व प्रशिक्षण अधिकारी कार्यालयांसाठी संगणक व अन्य आवश्यक यंत्रसामुग्री खरेदी करण्याबाबतच्या प्रस्तावास या विभागाच्या समक्रमांकाच्या दिनांक २ नोव्हेंबर, २००६ च्या शासन निर्णयान्वये प्रशासकीय मंजूरी देण्यांत आली आहे. यासंदर्भात आवश्यक असलेली तरतूद पुरवणी मागणीद्वारे अर्थसंकल्पित करण्याचा प्रस्ताव डिसेंबर, २००६ च्या अधिवेशनात विधानमंडळास सादर करण्यांत आला होता. सदर पुरवणी खर्चास विधानसभेने मान्यता दिली असून पुरवणी विनियोजन विधेयकास मा.राज्यपालांनी सहमती दिली असून ते महाराष्ट्र (तृतीय पुरवणी) विनियोजन अधिनियम, २००६ (सन २००६ चा महाराष्ट्र अधिनियम क्र.३९) म्हणून महाराष्ट्र शासन राजपत्र असाधारण, भाग-४, दिनांक २९ डिसेंबर, २००६ यामध्ये प्रसिध्द करण्यांत आले आहे. त्यानुसार प्रस्तुत बाबीकरिता अर्थसंकल्पित झालेला निधी वितरित करण्याची बाब शासनाच्या विचाराधीन होती.

शासन निर्णय :- महाराष्ट्र विनियोजन अधिनियम, २००६ च्या अनुषंगाने व वित्त विभागाच्या वरील संदर्भ क्र. २ मधील दिनांक १५ जानेवारी, २००७ च्या परिपत्रकानुसार " जिल्हा व्यवसाय शिक्षण व प्रशिक्षण अधिकारी कार्यालयाचे बळकटीकरण करणे " या योजनेअंतर्गत संगणक व अन्य यंत्रसामुग्री खरेदी करण्याकरिता रु.९०.०० लक्षची तरतूद वितरित करण्यास शासन

मंजूरी देत आहे. सदर तरतूद संचालक (व्यवसाय शिक्षण) यांच्या अधिनस्त ठेवण्यांत येत असून या तरतूदीच्या संदर्भात संचालक (व्यवसाय शिक्षण) हे नियंत्रक अधिकारी राहतील. उपलब्ध होणा-या सदर तरतूदीतून खरेदी करावयाची संगणक व अन्य यंत्रसामुग्री सामान्य प्रशासन विभागाच्या क्र. डिआयटी/फाईल ०५/१००/३९, दिनांक २९ ऑक्टोबर, २००५ च्या शासन निर्णयान्वये विहित केलेल्या कार्यपध्दतीनुसार खरेदी करावयाची दक्षता घेण्यांत यावी. सदर तरतूद वित्त विभागाने मंजूर केलेल्या मासिक निधी विवरणपत्रानुसार पुढीलप्रमाणे वितरित करण्यात यावी :-


(रुपये लाखात)

अ.क्र.	महिना	वितरित करावयाची तरतूद
१.	फेब्रुवारी, २००७	रु. ६०.००
२.	मार्च, २००७	रु. ३०.००

२. सदर खर्च " डब्ल्यु ३ , २२०३ तंत्रशिक्षण , पंचवार्षिक योजनांतर्गत योजना , ००१ (०२) (०२) , व्यवसाय शिक्षण व प्रशिक्षण संचालनालयाचे बळकटीकरण करणे, राज्य योजना (२२०३ ००५१) , ३२-यंत्रसामुग्री व साधनसामुग्री " या अर्थशीर्षाखाली दर्शविण्यांत यावा. हा शासन निर्णय वित्त विभागाच्या अनौपचारिक संदर्भ क्र. ११६/०७/अर्थ-६, दिनांक ६ फेब्रुवारी २००७ अन्वये प्राप्त झालेल्या सहमतीने निर्गमित करण्यांत येत आहे.

हा शासन निर्णय शासनाच्या संकेत स्थळावर WWW.maharashtra.gov.in यावर उपलब्ध असून त्याचा संगणकीय संकेतांक क्र 2००7 0212165015००1. असा आहे.

महाराष्ट्राचे राज्यपाल यांच्या आदेशानुसार व नावाने,


(सु. न. जोशी)

कार्यासन अधिकारी, महाराष्ट्र शासन

प्रति,
संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई
उपसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई/पुणे/नाशिक/
/औरंगाबाद/अमरावती/नागपूर
महालेखापाल (लेखा परीक्षा), महाराष्ट्र-१/२, मुंबई/नागपूर
महालेखापाल (लेखा व अनुज्ञेयता), महाराष्ट्र-१/२, मुंबई/नागपूर
अधिदान व लेखा अधिकारी, मुंबई
निवासी लेखा परीक्षा अधिकारी, मुंबई
जिल्हा कोषागार अधिकारी, मुंबई/पुणे/नाशिक/ /औरंगाबाद/अमरावती/नागपूर
नियोजन विभाग/वित्त विभाग, मंत्रालय, मुंबई
उच्च व तंत्रशिक्षण विभाग /साशि-१
निवड नस्ती/व्यशि-३